

ஈழநாடு

THE EELANADU NATIONAL TAMIL DAILY

மலர் 27 ஆடி 32 ஜூலை 18 இதழ் 183
யாழ்ப்பாணம் வியாழக்கிழமை 16-8-84

வங்கிக் கிளை?

[யாழ்ப்பாணம்] வந்து பார்வையிட்டனர். பொது மக்கள் வசதிக்காக மூடப்பட்ட இலங்கை வங்கி, மக்கள் வங்கிக்குப் பதிலாக, தற்காலிகமாக தினமும் 2 மணிநேரம் கிளையை நகரமண்டபத்தில், இயக்குவது பற்றி ஆலோசிக்கப்பட்டு வருவதாக கூறப்படுகிறது.

ஓம்படைப்பு (யாழ்ப்பாணம்) கைதடியில் இடம்பெற்ற சம்பவத்தில் பலியானவர்களின் சடலங்கள் உறவினர்களிடம் ஒப்படைக்கப்பட்டுள்ளன. யாழ் அரசாங்க அதிபர் திரு. எம். பஞ்சலிங்கம் எடுத்துக் கொண்ட முயற்சியின் பேரிலேயே, 8 பேரின் சடலங்களும் நேற்று முன்தினம் மாலை ஒப்படைக்கப்பட்டன. மல்லாகம், சாவகச்சேரி நீதி மன்ற நீதிபதிகளின் உத்தரவின்பேரில், தெல்விப்பழை மரணவிசாரணை அதிகாரி திரு. தம்பிராசா விசாரணை (6ம் பக்கம் பார்க்க)

டில்லி செங்கோட்டையில் இந்திரா "தமிழர்கள் தாக்கப்படுவது அமைதியைப் பேண உதவாது!"

அப்பாவிக்களுக்காக இதயம் வேதனைப்படுகிறது"

(புதுடில்லி)

'ஒவ்வொரு அரசாங்கங்களும் தீவிரவாதிகளைச் சமாளிக்க வேண்டிய நிலையிலுள்ளது' ஆனால் அதற்காக இலங்கையில் தமிழ்ச் சமூகம் தாக்கப்படுவது அங்கு அமைதி நிலைக்கு உதவுவதாக இல்லை என்று தெரிவித்துள்ள இந்தியப் பிரதமர் திருமதி இந்திரா காந்தி, இலங்கையில் அப்பாவி மக்கள் கொல்லப்படுவது குறித்து தமது ஆழ்ந்த கவலைபயத் தெரிவித்தார்.

இந்தியாவின் சுதந்திரதின வைபவத்தை யொட்டி டில்லி செங்கோட்டை கொத்தளத்திலிருந்து நாட்டு மக்களுக்கு ஆற்றிய வரலாற்று முக்கியத்துவம் வாய்ந்த உரையிலேயே அவர் தனது வேதனையைத் தெரிவித்தார்.

திருமதி காந்தி தொடர்ந்து யான தமிழர்களுக்காக எனது பேசுகையில் கூறியதாவது; இதயம் வேதனைப்படுகிறது. இலங்கையில் அப்பாவி மக்கள் கொல்லப்படுவது களைச் சமாளிக்க வேண்டிய பாரதம் பெரும் கவலைக்குள் நிலையிலுள்ளது. இதற்காக ளாகியுள்ளது, அங்கு பலி ஒரு சமூகத்தினரைத் தாக்கி,

யாழ்ப்பாணத்தில் நாளை முதல் படக்காட்சிகள்!

[யாழ்ப்பாணம்] காட்சிகளை ஆரம்பிப்பதென முடிவு செய்தனர். ராணித் தியேட்டரில் கடந்த சில நாட்கள் ராணுவத்தினர் முகாமிட்டிருந்து நேற்று முன்தினம் வெளியேறிவது தெரிந்ததே. ஜர் ஐஸ்ப் ஆபுபக்கர் மறைய தியேட்டர் நிர்வாகிகளுடன் தொடர்பு கொண்டு நாளை படக்காட்சிகளை ஆரம்பிக்கும் நடவடிக்கை எடுத்தார்.

வவனியா நகரம் பகல் 2 மணிக்கே உறங்கிவிடுகிறது!

[வவனியா] ஆனதும் சனநடமாட்டமின்றி கிடந்தது. வவனியா நகரம் தினமும் பகல் இரண்டு மணியுடன் உறங்கி விடுகின்றது. தினமும் காலை சற்று சனக்கூட்டம் காணப்பட்ட போதும் ஒரு மணி என்றவுடன் நகரம் வெறிச்சோடி விடுகின்றது. கடந்தவாரம் முழுவதும் இப்படியே நகர் காட்சித்தந்து வவனியாவில் கடந்த 6ம் திகதி நடந்த குண்டு வெடிப்பின் பிறகு நகரம் பிற்பகல் (2-ம் பக்கம் பார்க்க)



வன்முறை வெறியைக் கிண்பி விடுவது அமைதியை ஏற்படுத்தாது அமைதியை ஏற்படுத்தவும் உதவாது இலங்கைத் தமிழர்கள் படுகொலை செய்யப்படுவது குறித்து பாரதமும், குறிப்பாகத் தமிழ்நாட்டு மக்கள் உள்ளங்கள் புண்பட்டுள்ளது. இலங்கையிலிருந்து வரும் சுமார் 40 ஆயிரம் அகதிகளுக்கு இங்கு இடம் கொடுப்பதென்பது எமக்குப் பெரும் பிரச்சனையாகவுள்ளது. பாரதம் பக்கத்துநாடுகளுடன் சமாதானத்தையும் நட்புறவையும் பின்பற்றி வருகிறது.

தபாற் கந்தோரில் ஓய்வுதியம்

[யாழ்ப்பாணம்] தபாற் கந்தோர், உப-தபாற் கந்தோர் மூலம் வழங்கப்பட்டு வந்த ஓய்வுதியம் யாழ். பிரதம தபால் கந்தோரில் வழங்க ஏற்பாடு செய்யப்பட்டுள்ளது. ஓய்வுதியம் பெற்று வந்தோர் அந்தந்த பகுதி தபால் கந்தோரில் அல்லது உப-தபாற் கந்தோரில் அவர்களுக்கு எந்தத் தினத்தில் ஓய்வுதியம் வழங்கப்படுமென்பதை அறிந்து கொண்டபின் அத்தினத்தில் யாழ். பிரதம கந்தோரில் சென்று ஓய்வுதியம் பெற்றுக் கொள்ளலாம். (க)

யாழ். நகரிலிருந்து தூர இடங்களுக்கு பஸ் சேவைகள்!

(யாழ்ப்பாணம்) 5-45 மணிக்கும், 6-45 மணிக்கும், மாலை 5-45 மணிக்கும் யாழ்ப்பாணத்திலிருந்து தூர இடங்களுக்கான பஸ் சேவைகளும் நடைபெற்றுவருகின்றன. திருகோணமலைக்கும், யாழ்பஸ் நிலையத்திலிருந்து காலை 5-15 மணி பஸ் புறப்படவில்லை. யாழ். பஸ் நிலையத்தில் 8 மணிக் கும் 11 மணிக்கும், பஸ் சேவை நடைபெறுகின்றன. மட்டக்களப்பிற்கு காலை 5-45 மணிக்கும், மாலை 5-45 மணிக்கும் பஸ் புறப்படும். மன்னாக்கு நேற்றுக் காலை 5-15 மணி பஸ் புறப்படவில்லை. காலை 10 மணிக்கு பஸ் புறப்பட்டது. வவனியா, முல்லைத்தீவு, கிளிநொச்சி பஸ் சேவைகளும் வழக்கம்போல் நடைபெறும். (க)

திறப்பு விழா

யாழ். மாவட்ட தனியார் பேருந்து இயக்குநர் சங்கம் சுன்னாகத்தில் இயக்கி வந்த காரியாலயத்தை புதுக்கோயில் கட்டிடம் கே. கே. எஸ். வீதி கொக்கு விலில் புதிய கட்டிடத்திற்கு மாற்றம் செய்து 17-08-84 முதல் இயக்கவுள்ளோம். 17-08-84 அன்று நண்பகல் 12-00 மணிக்கு யாழ். மாநகர ஆணையாளர் திரு. சி. வி. கே. சிவஞானத்தினால் சம்பிரதாய முறைப்படி திறந்து வைக்கப்படும்.

எமது சங்க அங்கத்தவர்களையும், பழைய, புதிய நிர்வாக சபை உறுப்பினர்களையும், சங்கத்தில் கடமைபுரியும் அனைவரையும் அன்புடன் அழைக்கின்றோம்.

தனிப்பட்ட அழைப்பிதழ் இல்லை இப்படிக்கு யாழ். மாவட்ட, தனியார் பேருந்து இயக்குநர் சங்கத் தலைவரும், நிர்வாக சபை உறுப்பினரும்.

வினாக்கள்

விற்பனைக்கு

ஒவ்வொருநாளும் அநேக விதப்பொருட்கள் விற்பனையாகக் கொண்டிருக்கின்றன. ஆனால் குடியிருக்கிற கிழமைகளிலும் போயா தினங்களிலும் பல விதப்பொருட்களும் விஷயங்களும் விளைகளில் விற்பனையாகும். விபரங்களுக்கு முத்திரைக் கவருடன் விண்ணம்பிக்கவும் கார்த்திகேசு ஏல விற்பனை நிலையம் கோப்பாய். 1351

வகுப்புக்கள்

I. C. M. A. A. B, P. I, II, and III I. A. A. Chartered Preliminary வகுப்புக்கள் கொழும்பு விரிவுரையாளரால் Business Institute பிள்ளையார் வீதி, ஆணைக்கோட்டை வடக்கு, ஆணைக்கோட்டை. 1345

தவறிவிட்டது

8-8-84-ல் கரையூரில் எனது பாஸ்போர்ட் (இல. FO 44441) அடையாள அட்டை (இல-4010213371) தொலைந்துவிட்டது. கண்டுபிடித்தவர்கள் தயவு செய்து நாகமுத்து சுப்பிரமணியம், லோட்டஸ் ரோட், யாழ்ப்பாணத்தில் ஒப்படைக்கவும். சன்மானம் வழங்கப்படும். 1313

விற்பனை

ஆவணி 19-ந் திகதி வரை பின்வருவன விற்பனைக்குண்டு.

1. அச்சுவேலி சங்கானை விதியிலுள்ள 110-ம் இலக்க வீடும் வளவும்.
2. அதிலுள்ள சகல பொருட்களும்.
3. புதுச்சேட்ட அறிக்கைகள் உட்பட சகல சட்டப் புத்தகங்களும், குளோக்கும்.
4. சகல சட்டப் பரீட்சைகளுக்கான திண்ணிய குறிப்புகளும், அரசியல் பொருளியல் பாடக் குறிப்புகளும் சகல விவாதங்களும். (1348)

31-ம் நாள் நினைவஞ்சலி திருமதி கனகம்மா சிவக்கொழுந்து



அன்பின் திருஉருவாய் பாசத்தின் பிறப்பிடமாய் குடும்பத்தின் ஒளிவிளக்காய் எல்லோருக்கும் இனிய வராய் இருந்து அனைந்துவிட்ட பாசச்சுடரே! எம்மையெல்லாம் என்றென்றும் ஆறுத்துயரத்தில் ஆழ்த்தி விட்டு தெய்வத்துடன் சங்கமமான எம் தெய்வமே! நீங்கள் மறைந்து 31 நாட்களானாலும் உங்களின் இனிய நினைவுகளை மறக்க முடியாது தவிக்கிறோம். உங்கள் ஆத்மா சாந்தியடையப் பிரார்த்திக்கிறோம்.

அன்றாது (18-7-84) புதன்கிழமை நடைபெற்ற மரணச்சடங்கின்போது எம்முடன் துக்கத்தில் பங்கெடுத்து எமக்குப் பல உதவிகளையும் புரிந்த உற்றார், உறவினர், நண்பர்களுக்கு நன்றியைத் தெரிவிப்பதோடு (17-8-84) வெள்ளிக்கிழமை தாவடி வடக்கில் உள்ள எமது இல்லத்தில் நடைபெற இருக்கும் விட்டுக்கிரியைகளிலும் வருகை நீயி சிறப்பிக்குமாறு அன்புடன் அழைக்கிறோம்.

திரு / திருமதி சி. சின்னத்துரை ஜே. பி. குடும்பமும், திருமதி சி. சீவஞானம் குடும்பமும், திரு / திருமதி இராசரத்தினமும் குடும்பமும், தாவடி வடக்கு, கொக்குவில். (1341)

கண்காட்சி

(மட்டக்களப்பு)

இலங்கைபிரிட்டிஷ் கவுன்சில் அனுசரணையுடன் மநாகரங்களில் நடைபெறும் இரண்டாவது கண்காட்சி அண்மையில் ஒருவாரகாலம் மட்டக்களப்பு மாநகர சபை மண்டபத்தில் நடைபெற்றது.

இக் கண்காட்சியை கல்லடி உப்போடை இராமகிருஷ்ண மிஷன் முதல்வர் சுவாமி ஜீவானந்தாஜி திறந்து வைத்தார்.

ஏற்கனவே இக் காட்சி கண்காட்சியில் நடைபெற்றது குறிப்பிடத்தக்கது.

பருத்தித்துறை பல நோக்குக் கூட்டுறவுச் சங்கம் (வ/து) ஏல விற்பனை வெற்றுச்சாக்கு

பருத்தித்துறை ப. நோ. கூ. சங்கத்தின் களஞ்சியத்திலிருக்கும் சுமார் 6,000 வெற்றுச் சாக்குகள் இனவாரியாக எதிர்வரும் 18-8-84 சனிக்கிழமை காலை 10-00 மணிக்கு களஞ்சியத்தில் பகிரங்க ஏலத்தில் விற்பனை செய்யப்படும். ஏலக்கூற்றில் வெற்றிபெறுவோர் ஏலத்தில் பெற்ற பொருட் பெறுமதியை உடனே சங்கக் காரியாலயத்தில் கட்டி ரசீது பெற்று தமக்குரிய பொருட்களை உடன் ஏற்றிச் செல்லுதல் வேண்டும். (10-8-84ல் ஒழுங்கு செய்யப்பட்ட வெ. சாக்கு ஏலவிற்பனை நாட்டில் நடைபெற்ற அச்சம் பரிவதிங்கள் காரணமாக நடைபெறவில்லை. இரத்துச் செய்யப்பட்டுள்ளது.)

பொதுமுகாமையாளர், பரு. ப. நோ. கூ. சங்கம். பருத்தித்துறை 1984-08-13 1347

பின்னூறுதிக் கட்டளை பற்றிய அறிவித்தல்

யாழ்ப்பாண மாவட்ட நீதிமன்றத்தில் யாழ்ப்பாணம் பிறவுண் வீதி, இல. 58ல் வசித்த காளஞ்சென்ற தம்பிப் பிள்ளை இராமலிங்கம் கைம்பெண் நாகரத்தினம் என்பவரின் மரணசாதனை விடயத்தில்

—மரணமெய்தியவர் யாழ்ப்பாணம், பிறவுண் வீதி, இல. 58ல் வசிக்கும் இராமலிங்கம் சண்முக நாதன்.

மரணச்சொத்து } இல. 3811
நியாயாதிக்கம் }

—மனுதார் மேலேயுள்ள இலக்கங் கொண்ட மரணசாதனைவழக்கு மேலே குறிப்பிடப்பட்ட இறந்தவரின் மரணச் சொத்தை நிருவகிப்பதற்காக இந்நீதிமன்றத்தில்தொடுக்கப்பட்டு அதில் அதற்கிணங்கப் பின்னூறுதிக் கட்டளை பதியப்பட்டுள்ளதென இத்தால் அறிவிக்கப்படுகிறது.

இதில் அக்கறையுள்ள எவரும் 1984-ம் ஆண்டு ஆகஸ்ட் மாதம் 31 ஆம் தேதி முற்பகல் 9 மணிக்கு இந்நீதிமன்றத்தில் தோன்றி அவ்வாறு பதியப்பட்ட பின்னூறுதிக் கட்டளை என் முற்றானதாகக்கப்படலாகாதென்பதற்குக் காரணம் காட்டுமாறு இத்தால்தேவைப்படுத்தப்படுகின்றனர்.

1984-ம் ஆண்டு ஜூலை மாதம் 10-ம் திகதி

நீதிமன்றக் கட்டளைப்படி கு.குலசிங்கம் பதிவாளர் 1332

ரு. 6 லட்சம் செலவில்

வட்டுக்கோட்டையில்

தொழிற்பயிற்சி நிலையம்!

(பண்டத்தரிப்பு) வட்டுக்கோட்டை லயன்ஸ் வட்டுக்கோட்டை சித்தல். கழகத்தின் தொழிற்பயிற்சி கேணி விதியில் நிறுவப்பட்டு நிலையத்திற்கென சுமார் ஆறு வரும் இக் கட்டிடத்தின் கட்ட இலட்சம் ரூபாய் செலவில் நிறுட வேலைகள் இவ்வருட வப்பலிருக்கும் மாடிக்கட்ட இறுதிக்குள் பூர்த்தியாகும். கட்டிட வேலைகள் என்று எதிர்பார்க்கப்படுவ தற்போது துறிகதையில் ஆரம் தாக வட்டுக்கோட்டை பமாடி நடைபெற்று வருகின்ற லயன்ஸ் கழகத் தலைவர் டாக்டர் ரி.பகிரதன் தெரிவித்தார்.

நோர்வெ நாட்டிலுள்ள தற்போது வட்டு லயன்ஸ் தொண்டைம் லயன்ஸ் கழகத் கழகத்தின் தொழிற்பயிற்சி தினதும், "நோராட்" நிறு நிலையம் சித்தல் கேணியில் வனத்தினதும் நிதி உதவியு தனியாருக்கு சொந்தமான டன் இந்த மாடிக்கட்டிடம் வாடகைக்கட்டிடத்தில் இயங்கி அமைக்கப்பட்டு வருகிறது. வருகின்றது.

"ஆழிக்குமரன் ஆனந்தன்

இலங்கையின் புகழை உலக அரங்கில் நிலைநாட்டினார்"

அஞ்சலிக் கூட்டத்தில் புகழரை

(கிளிநொச்சி) 'அலைகள் ஆர்ப்பரிக்கும் ஆழியைக்கடந்து முதல்சாதனையை நிலைநாட்டிய ஆழிக்குமரன் ஆனந்தன் அடுக்கடுக்காகப்பல சாதனைகளைப் புரிந்து இலங்கையின் புகழை உலக அரங்கில் நிலைநாட்டியதுடன் ஈழத்தமிழரிலும் தலைசிறந்த சாதனைவீரர்கள் உள்ளனர் என்பதையும் உலகமக்களுக்கு எடுத்துக்காட்டினார் இவரது திடீர் மறைவு நம்மைத்துயரத்தில் ஆழ்த்துகிறது."

இவ்வாறு கிளிநொச்சியில் நடைபெற்ற ஆழிக்குமரன் ஆனந்தனின் அஞ்சலிக் கூட்டத்தில் கலந்துகொண்டு உரை நிகழ்த்துகையில் கிளிநொச்சி பத்திரிகையாளர் வாசகர்நலன் புரிச்சங்கச் செயலாளர் எஸ். திருக்கேதீஸ்வரன் குறிப்பிட்டார்.

கிளிநொச்சி கலை இலக்கியவட்டமும், பத்திரிகையாளர் வாசகர் நலன்புரிச் சங்கமும் இணைந்து பழைய பஸ்நிலையத்தில் இவ் அஞ்சலிக் கூட்டத்தை டாக்டர் கே. வி. கே. திருலோகமூர்த்தி தலைமையில் நடத்தியது.

திரு.திருக்கேதீஸ்வரன் தொடர்ந்து பேசுகையில்: "தனது சுயமுயற்சி மூலம் விளையாட்டுலகில் முன்னணிக்கு வந்து பல் வேறு வகைப்பட்ட

சாதனைகளை நிலைநிறுத்தி தமிழ் மக்களுக்கு பெருமையைத் தேடித்தந்த ஆனந்தன் அமர ராகி விட்டார் என்ற செய்தி பெரும் அதிர்ச்சியைத் தருகிறது. ஆனந்தனின் மறைவு விளையாட்டுலகிற்கும், இலங்கைக்கும் ஈடு செய்ய முடியாத இழப்பாகும்" என்று கூறினார்.

திரு.நாயகம் சிற்றம்பலம், கலை இலக்கிய வட்ட பொருளாளர், வே.கந்தசாமி டாக்டர் அ.தாமோதரம்பிள்ளை உட்பட பலர் உரையாற்றினர்.

இடமாற்றம் (மட்டக்களப்பு) மட்டக்களப்பு சிவானந்த வித்தியாலய அதிபராக பல வருடங்கள் கடமையாற்றிய திரு.க.தியாகராஜா கல்விச் சேவை 4ம் தரத்தில் பதவி உயர்வு பெற்றதையடுத்து கல்வி இலாகா கல்வி அதிகாரியார் இடமாற்றம் பெற்றள்ளார்.

இவரது இடத்திற்கு கொழும்பு இரத்தமலாணை இந்துக்கல்லூரி அதிபர் திரு. எம்.செல்வராஜா இடமாற்றம் பெற்றுள்ளார்.

திடீர் மறைவு [யாழ்ப்பாணம்] கைதடி துப்பாக்கிச் சூட்டு சம்பவத்தில் காயமடைந்து யாழ்ப்பாணம் பத்திரியில் அனுமதிக்கப்பட்டு சிகிச்சை பெற்று வந்த இருவரைக் காணவில்லை. இம் மாதம் 13ம் தேதி 5ம் வார்ட்டில் அனுமதிக்கப்பட்ட இவர்கள் இருவரும் நேற்று முன்தினம் நண்பகலுக்கு பின் வார்ட்டில் காணப்படவில்லை. இது பற்றி பொலிஸாருக்கு புகார் செய்யப்பட்டுள்ளது. [க]

கயரோகத் தடுப்புமருந்து (வண்ணார்பண்ணை) கயரோகத் தடுப்பு மருந்து பெருத பிள்ளைகளுக்கு இலவசமாக கயரோகத் தடை மருந்தை ஊசிமூலம் ஏற்று வதற்கான நடவடிக்கைகளை இலங்கைத் தேசிய கயரோகத் தடுப்புச் சபையின் யாழ்ப்பாணக் கிளை எடுத்து வருகிறது.

இது வரை இத் தடுப்பு மருந்து ஏற்றுக் குழந்தைகளுக்கு இந்த பி.சி.ஜி என்ற மருந்து ஏற்று வதற்கு இச்சங்கம் முன்வந்துள்ளது.

செழியன் சுகமடைகிறார் [யாழ்ப்பாணம்] இம்மாதம் 11ம் திகதி இடம் பெற்ற துப்பாக்கிச் சூட்டு சம்பவத்தில் காயமடைந்த 'இனமுழக்கம்' பத்திரிகை ஆசிரியர் திரு. அனலைச்செழியனின் உடல்நிலை தேறிவருகிறது.

ST. JOHN'S COLLEGE JAFFNA, and CHUNDIKULI GIRL'S COLLEGE. College and Hostel will reopen for the Third Term on Monday the 27th of August. PRINCIPALS. (1342)

இன்று ஸ்ரீ ராமகிருஷ்ணர் நினைவு தினம்

அற்புத ஆசான் ஸ்ரீராமகிருஷ்ணர்

ஒரு தாய் தன் குழந்தைக்குப் போதிக்கும்போது அது எவ்வளவு ஆழப் பதிந்து விடுகிறது! தான் போதிப்பதாக அவன் வெளிப்படக் காட்டிக் கொள்வதில்லை. எனினும், அவளது வார்த்தைகள்மூலமே குழந்தைக்குச் சிறந்த போதனை கற்பிக்கப்படுகிறது. நல்லது, அப்பேர்ப்பட்ட ஒரு பேரன்புச் சக்தி பின்னணியில் உள்ளது. ஓர் ஆசிரியர் மாணவனது மனப்போக்குக்கு அனுசரணையான நிலையில் தம்மை நிறுத்திக்கொள்ளவேண்டும். அப்போதுதான் போதனை சக்தி வாழ்ந்ததாக இருக்கும். ஒருமுறை ஜப்பான் பூமிக்கு ஒருவர் ஸ்ரீராமகிருஷ்ணரிடம் வந்தார். அவர் அறிஞர்; எம். ஏ. படித்தவர்; ஒளிவில்லாமல் பேசுவார்; ஆயினும் அவர் நாஸ்திக மனப்போக்குக்குக் கொண்டவராக இருந்தார்.

எனவே, அவர் ஸ்ரீராமகிருஷ்ணருடன் மிகவும் விவாதம் செய்தார். தமக்கு மிகுந்த மனச்சஞ்சலம் இருப்பதாக அவர் ஒப்புக்கொண்டார். ஆயினும் இறைவனிடம் பிரார்த்திக்க மறுத்தார். ஏனெனில், 'கடவுள் என ஒருவர் இருப்பதற்கு நிரூபணம் இல்லை' என்று அவர். அவரிடம் ஸ்ரீராமகிருஷ்ணர், 'நல்லது;

இவ்விதம் பிரார்த்திப்பதற்கு உங்களுக்கு ஆட்சேபம் இருக்காது என்று நினைக்கிறேன். 'இறைவா, நீ உண்மையாகவே இருந்தாயாகில் என் பிரார்த்தனையைக் கேள்' என்று நீங்கள் பிரார்த்திப்பீர்கள் எனில் அது உங்களுக்கு நன்மைசெய்யும்' என்றார்.

இதை அந்த மனிதர் ஆலோசித்து, இவ்வாறு பிரார்த்தனை புரிவதில் தமக்கு ஆட்சேபமில்லை என்று தெரிவித்தார். இந்த யோசனையைப்பின்பற்றி நடந்துவிட்டுப் பிற்பாடு தம்மிடம் வரும்படி கூறினார். அவ்விதமே அவர் மீண்டும் வந்தார். இப்போது அவர் முற்றிலும் மாறியிருந்தார். குருமகராஜின் பாதத்தைத் தொட்டு விம்மியவாறே அவர், 'என்னை நீங்கள் ரட்சித்துவிட்டீர்கள்' என்றார்.

ஒருமுறை விவேகானந்தரும் கிடிக்கு (கிடி என்பது சென்னை சேர்ந்த தமது சிடர் சிங்காரவேலு முதலியாருக்கு விவேகானந்தர் கொடுத்த செல்லப் பெயர்), தமது ஸ்பரிசு மாத்திரத்தாலேயே தெய்வ நம்பிக்கையை ஊட்டி விட்டார். அதற்கு முன்பு கிடி பெரும் நாஸ்திகராக இருந்தார்.

பிறகு உதவல்தில் சுவாமிஜிக்கு (விவேகானந்தர்) உண்மையாகவே ஆற்றலிருந்தது.

அவருக்குப் பொருமை என்பது அறவேயில்லை. ஆனால் இங்கே தான் நம் எல்லோருக்கும் சங்கடம் வந்து சேருகிறது. நம்மையாரேனும் விஞ்சிவிடப்போகிறார்களே என்று நமக்கு எப்போதும் பயம் சுவாமிஜி இப்படிப்பட்ட பயங்களை மீறிய பெருமை கொண்டவராக இருந்தார். அவரிடம் கவலேசமும் பொருமைக் குணம் இல்லை. 'ஒருவன் எந்த மட்டத்தில் இருக்கிறானோ அங்கிருந்து முன்னேறும்படியாக உதவி செய். முடியுமானால் ஒருவனுக்குக் குறிப்பாக என்ன குறை இருக்கிறதோ அதைப் பூர்த்தி செய். ஆனால் முடியாவிட்டால் அப்படிப்பட்டவரை உன் மட்டத்துக்கு வலிந்து இழுக்க முயலாதே' என்று அவர் சொல்லுவது வழக்கம்.

ஒவ்வொருவனுக்கும் அவனது தனிப்பட்ட குறையை நீக்கும்படியாக ஸ்ரீராமகிருஷ்ணர் எவ்வளவு அற்புத உபநேசம் கொடுத்தார்! இதை அவர் ஓர் உவமையால் விளக்குவார்: ஓரே மீனாகக் கொண்டு ஒரு தாய் பலவிதமான கறிகள் செய்கிறாள். தன் எல்லாக் குழந்தைகளுக்கும் இந்த எல்லாவற்றையும் அவள் படைத்து விடுவதில்லை. எந்தக் குழந்தையின் வயிற்றுக்கு எது திட்டமாக ஏற்குமோ, ஜீரணமாகுமோ, அதையே சாப்பிடக் கொடுக்கிறாள் என்பார். இதை நடைமுறையிலேயே குருமகராஜ் செய்து காட்டினார்.

ஒரு முறை சிலர் ஸ்ரீராமகிருஷ்ணரைப் பற்றித் தூற்றிப் பேசுவதை சுவாமி யோகானந்தர் கேட்கநேர்ந்தது. அந்த ஏச்சினை அவர் வெறுமே வாங்கி முடிந்துகொண்டு வந்து குருமகராஜிடம் தெரிவித்தார். அதைக் கேட்டுக் கொண்ட குருமகராஜ், 'அவர்கள் என்னை நிந்தித்தார்கள்: நீ சும்மாகேட்டுக் கொண்டிருந்தாய்; உம்' என்று யோகானந்தரைக் கடிந்து கொண்டார்.

இந்த நிகழ்ச்சி நடந்த சில காலத்திற்குப் பிறகு ஒரு நாள் சுவாமி நிரஞ்ஜனானந்தர் தட்சிணேசுவரத்துக்குப்படகில்வந்து கொண்டிருந்தார். அதிலிருந்து பலர் ஸ்ரீராமகிருஷ்ணரைக் குறை கூறிப் பேசிக்கொண்டிருந்தனர். சுவாமி நிரஞ்ஜனானந்தர் உடலுறுதிவாய்ந்தவர். இதைக் கேட்டவுடன் அவர் படகின் உள்ளறையில் இருந்து

வெளியே வந்தார். கால்களைப் படகின் குறுக்காக வைத்துப் படகை வேகமாக அசைத்து, 'நீங்கள் ஸ்ரீராமகிருஷ்ணரை நிந்தனை செய்கிறீர்கள். அதனால் இப்போது நான் இந்தப் படகை மூழ்க அடித்துவிடப்போகிறேன். எவருக்கேனும் என்னை எதிர்க்கும் துணிச்சல் இருக்கிறதா என்று பார்க்க விரும்புகிறேன்' என்றார். எல்லோரும் பயந்து விட்டனர். படகை மூழ்க அடிக்க வேண்டாம் என்று அவரிடம் மன்றாடினர்.

இதை ஸ்ரீராமகிருஷ்ணர் தமிழாக்கம்: ஆர். கையதி

கேள்வியுற்றதும், 'முட்டாளே! அவர்கள் என்னை நிந்தித்தார்கள். என்ருல் அதைப்பற்றி உனக் கென்ன வந்தது? அவரவர் தம் இஷ்டப்படி சொல்லிவிட்டுப் போகட்டும்: அது உன்னை என்ன பண்ணுகிறது?' என்றார்.

வேடிக்கை பாருங்கள்! உபதேசம் மாறுகிறது. அதைப் பெறுபவரின் தேவையைப் பொறுத்து ஸ்ரீராமகிருஷ்ணரைப் போன்ற ஓர் ஆசானை நீங்கள் எங்கே பார்க்கமுடியும்?

“இளம் சமுதாயத்திற்கு இறை உணர்வு தேவை!”

(பண்டத்தரிப்பு) 'இறை உணர்வும், ஆன்மீக வளர்ச்சியும் இன்றைய இளம் சமுதாயத்திற்கு மிகவும் அவசியமானவை. தேவ அழைத்தல் கிடைக்கப் பெற்றுள்ள புதிய குரவர்கள் இறை உணர்வையும், ஆன்மீக வளர்ச்சியையும் மக்கள் மத்தியில் பரப்பி ஊக்குவிக்கும் அரிய பணிக்கு தங்களை அர்ப்பணிக்க வேண்டும். எமது பங்கில் நீண்ட காலத்திற்குப் பின்னர் தேவ அழைத்தல் கிடைக்கப் பெற்றிருப்பதையிட்டு பெருமகிழ்ச்சியடைகின்றேன்.'

இவ்வாறு பண்டத்தரிப்பு பத்திரிகை ஆயத்தலில் தமது முதல் திருப்பலியை செலுத்திய புதிதாக திருநிலைப்படுத்தப்பட்ட குரவர்களுக்கு பண்டத்தரிப்பு பங்கு மக்கள் சார்பில் அளிக்கப்பட்ட வரவேற்பு உபசார வைபவத்திற்கு தலைமை வகித்து உரையாற்றுகையில் பண்டத்தரிப்பு பங்குத் தந்தை அருட்திரு ஜெயக்குமார் அடிகளார் குறிப்பிட்டார்.

அண்மையில் யாழ்ப்பேராயரினால் புதிய குரவர்களாக திருநிலைப்படுத்தப்பட்டவர்களான அருட்திரு சகாயநாதன் அவர்களுக்கும், மற்றும் அருட்திரு ரெக்கலே, அருட்திரு நேசராசா ஆகியோருக்கும் பண்டத்தரிப்பு பங்கு மக்கள் சார்பில் பண்டத்தரிப்பு பத்திரிகை ஆயத்தலில் இந்த வரவேற்பு வைபவம் நடாத்தப்பட்டது.

யாழ்ப்பேராயர் முதல் வர் அருட்திரு மைக்கல்சாமி,

இளவாலே வட்டத் தலைவரும் இளவாலே புனித ஹென்றியர் சர் கல்லூரி அதிபருமான அருட்திரு அன்ரன் இராசநாயகம் அடிகளார் உட்பட நூற்றுக்கணக்கான குருக்களும், கன்னியர்களும் மற்றும் பொதுமக்களும் கலந்து கொண்டனர்.

ஆசிரியர் திரு. சாமுவேல் பெனடிக்ஸ் உரையாற்றுகையில் புதியகுரவர் சகாயநாதன் அவர்களின் 'நந்தையார் அமரர் அந்திரேஸ்பிள்ளையின் பொதுப்பணிகளையும், மூத்த சகோதரர் 'மனிதன்' பத்திரிகை ஆசிரியர் அமரர் விமலதாசனின் மனித உரிமைப் போராட்டங்களையும் நினைவுபடுத்தி அவ்விருவரின் தியாகங்களே புதியகுரவர் உருவாகுவதற்கு உறுதுணையாக அமைந்தன என்றார். அருட்திரு. தேவராஜன் அடிகளார், செல்விகே. விஜயா, செல்வன் ரி.சந்திரகுமார் ஆகியோர் உட்பட மற்றும் சிலர் இவ்வைபவத்தில் உரையாற்றினார்கள்.

பண்டத்தரிப்பு ஜிசிந்தா வித்தியாலய மாணவிகளின் கலை நிகழ்ச்சிகளும் இறுதியில் நடைபெற்றன.

சைவ மாணவருக்கு நிதி உதவி

[யாழ்ப்பாணம்] திருநெல்வேலி சைவ அனாதை இல்ல மாணவர்களுக்கு உதவிப் பணமாக நானூறு ரூபாய் வழங்கப்பட்டுள்ளது.

திருமதி ஞானலட்சுமி சிவப் பிரகாசம் நினைவாக மேற்படிப் பணம், சைவ அனாதை இல்லத்துக்கு வழங்கப்பட்டுள்ளது.

மரம்நாட்டும் இயக்கம்

(பண்டத்தரிப்பு) வட்டுக்கோட்டைத் தொகுதியில் மரம் நாட்டு இயக்கம் ஒன்றை அடுத்த மாதம் செயற்படுத்துவதற்கு வட்டுக்கோட்டை லயன்ஸ் கழகம் நடவடிக்கை மேற்கொண்டுள்ளது.

(டாக்டர் ஈ. எம். வி.நாகநாதன் நினைவு தினம் இன்று) 'இரும்பு மனிதன்' நாகநாதன்

'இரும்பு மனிதன்' என ஏத்துமுயர் மக்கள் விரும்பும் வைத்திய மேதை—பெரும்புகழோன் சாக வரத்தும் பிணியகற்றிச் சாகவிடா நாகநாதன் நினைவு நாள்.

— முருகசூரியன்

(இன்று நல்லூர்க்கந்தன் 15-ம் திருவிழா)

எமை ஆட்கொள்வான் ஏறுமயில் வாகனன்

செல்லவம் அளிப்பான் சிறப்பு அளிப்பான் வல்லமை தருவான் வரம் தருவான் நல்லவை நாளும் நலம் பெறவே நல்கிடுவான் நல்லூரான் நமக்கு

அன்பு செய்வார்க்கு அருள் செய்வான் துன்பம் நீக்குவான் துயர் துடைப்பான் இன்பமாய் நமது இதயம் மலரவே ஏறிடுவான் மயில் எமைக்காக்கவே

மண்ணிலகில் மக்கள் மறுபிறவி எடாமல் விண்ணிலகில் வீற்றிருக்க விரும்பின்றோ எண்ணிய என்பெருமான் எழில் முருகன் ஏறுமயில் வாகனன் எமை ஆட்கொள்வான்.

— சந்திரவேணி மணிவாசகர்.

வல்லமையில் பாதிக்கப்பட்ட மக்களுக்கு உதவ ஏற்பாடு

பிரஜைகள் குழு அங்குராப்பணம்

[யாழ்ப்பாணம்] அண்மையில் இடம்பெற்ற சம்பவங்களினால் மிகவும் மோசமான முறையில் பாதிக்கப்பட்டிருக்கும் வல்வெட்டித்துறை பகுதியின் நிலைமை குறித்து வல்வெட்டித்துறை பிரஜைகளுக்கு கடந்த ஞாயிற்றுக்கிழமை வல்வெட்டித்துறையில் கூடி ஆராய்ந்தது. யாழ்ப்பாணம் பிரஜைகள் குழுவின் பணியில் வல்வெட்டித்துறை பிரஜைகளுக்கும் செயல்படவிருக்கின்றது. இக்கூட்டத்தில் வீடுகள், கடைகள் என்பன உடைக்கப்பட்டும், எரிக்கப்பட்டும் இயந்திரப்பட்டுகள் சேதமாக்கப்பட்டும் பெரும் இன்னல்களை அனுபவித்துள்ள வல்வெட்டித்துறை மக்களுக்கு நிவாரணம் உதவிவழங்குவது பற்றியும் இதற்கான நிதிகள் பெறுவது பற்றியும், எதிர்காலத்தில் வல்வெட்டித்துறையை இத்தகைய பெரும் ஆபத்துக்கள் விருந்து எவ்வாறு பாதுகாப்பது என்பது பற்றியும் ஆரா

யப்பட்டது. இந்தநோக்கங்களை நிறைவேற்றுவதற்காக ஒரு குழுநியமிக்கப்பட்டது. இக்குழுவின் தலைவர்கள் பேராசிரியர் கா. சிவத்தம்பி உபதலைவர்கள் திரு. கே. திருநாவுக்கரசு. திரு. எஸ். செல்வேந்திரா, இணைச் செயலாளர்கள் திரு. எஸ். குமாரசாமி திரு. கே. சி. ஆடியபாதம் துணைச் செயலாளர் திரு. எஸ். புவனேஸ்வரராசா பொருளாளர் திரு. கே. முருகமூர்த்தி துணைப்பொருளாளர் திரு. எஸ். மனோகரன் வல்வெட்டித்துறையின் பலபகுதிகளிலிருந்து 10 பேர்கொண்ட நிர்வாககுழுவும் தெரிவுசெய்யப்பட்டது.

இது தொடர்பாக உதவிகளை வழங்க விரும்புவோர் கே. முருகமூர்த்தி வைரமாள்கை கன்னாத்தி யாழ்ப்பாணம் அல்லது எஸ். குமாரசாமி புஸ்பவாசா வல்வெட்டித்துறை என்ற விலாசத்திற்கு தொடர்பு கொள்ளலாம் என்றும் அறிவித்துள்ளனர்.

வல்வெட்டித்துறையில் அண்மைய சம்பவங்களினால் 150 வீடுகள், 65 கடைகள் 59 இயந்திரப்பட்டுகள் அழிந்துள்ளன என்றும் மொத்தமாக 25 கோடி ரூபாய் நஷ்டம் ஏற்பட்டுள்ளதாகவும் பிரஜைகளுக்கு கணிப்பிட்டுள்ளது. இக்குழுவினர் ஏற்கனவே யாழ்ப்பாணம் பதில் அரசாங்க அதுபார் திரு. பஞ்சலிங்கத்தை சந்தித்துள்ளனர் ஆயுதப்படைகளின் இணைப்பு அதிகாரியையும் இவர்கள் சந்திக்கவிருக்கின்றனர்.

கடனுதவி

[பண்டத்தரிப்பு] சில்லாலை சர்வோதய இயக்கம் கோழி வளர்ப்பை ஊக்குவிக்கும் முகமாக இயக்க உறுப்பினர்களுக்கு கடனுதவி வழங்குவதற்கு ஏற்பாடுகளை மேற்கொண்டு வருகிறது.

முழங்காவிலில் பயன்படுத்தப்பட்ட

சக்திவாய்ந்த குண்டு வெளிநாட்டில் தயாரானது!

அமைச்சர் 'லலித்' சந்தேகம்

(கொழும்பு)

முழங்காவிலில் 6 ராணுவ வீரர்கள் கொல்லப்பட்ட சம்பவத்தில் பயன்படுத்தப்பட்ட அதிசக்திவாய்ந்த குண்டு வெளிநாட்டொன்றில் தயாரிக்கப்பட்டதென தாம் சந்தேகிப்பதாக தேசிய பந்தோபஸ்து அமைச்சர் திரு. லலித் அத்துலத்முதலி தெரிவித்துள்ளார்.

மன்னார் பகுதிக்கு பஸ் ஒன்றில் வந்த ராணுவத்தினர் அங்கு அத்துமீறி நடந்ததாக கிடைத்த துள்ள புகார் குறித்து விசாரணை நடத்தப்படும் என்றும்

அமைச்சர் கூறினார்.

நேற்று முன்தினம் கொழும்பில் நடத்திய பத்திரிகையாளர் மகாநாட்டில் இத்தகவல் களைத் தெரிவித்தார்.

சுன்னகம் பொலிஸ்நிலைய இடிபாடுகளை அகற்றும் பணியில் ஈடுபடுவதற்காக போடப்பட்டிருந்த பாதைத்தலையை ராணுவத்தினர் நீக்கியபோது ஏற்பட்ட மோதலில் 15 தீவிரவாதிகள் கொல்லப்பட்டதாகவும் ஊர்காவற்றுறைபொலிஸ் நிலைய தாக்குதலில் 5 தீவிரவாதிகள் கொல்லப்பட்டதாகவும் அமைச்சர் கூறினார்.

கல்குடா கிராம சேவகர் ஆட்கொணர்வு மனு

(கொழும்பு)

கல்குடா கிராமசேவை அலுவலர் கே. வி. பிரேம்குமார் 1983 ஆம் ஆண்டு டிசம்பர் 1-ம் திகதி கைது செய்யப்பட்டு காரணமின்றி தங்காலைச் சிறைச்சாலையில் தடுத்து வைக்கப்பட்டுள்ளதாக அவரின் மனைவி விஜயலக்ஷ்மி கொழும்பு மேன்முறை யீட்டி நீதிமன்றத்தில் ஆட்கொணர்வு மனு வொன்றைத் தாக்கல் செய்துள்ளார்.

இது தொடர்பான விசாரணை மேன்முறையீட்டு நீதிமன்ற நீதியரசர்களான எச். டி. தம்பையா, சி. எஸ். ரி. மூனமலை ஆகியோர் முன்னிலையில் நடைபெற்றது.

இது தொடர்பாக பிரதிபந்தோபஸ்து அமைச்சர், பொலிஸ் மா அதிபர், சட்டமா அதிபர், சிறைச்சாலை ஆணையாளர் ஆகியோரை எதிர்வரும் செப்டம்பர் மாதம் 5-ம் திகதி நீதிமன்றத்தில் ஆஜராகுமாறு நீதியரசர்கள் உத்தரவிட்டார்கள்.

வாழ்க்கையில் விரக்தி: குடும்பஸ்தர் தற்கொலை

(கிளிநொச்சி)

குடும்பத்தகராறு காரணமாக வாழ்க்கையில் விரக்தியடைந்த குடும்பஸ்தர் ஒருவர் நஞ்சருந்தி மரணமடைந்தார்.

பூநகரி மட்டுவில் நாடு கிராமத்தில் வசித்து வந்த சின்னப்பு இராசரத்தினம் (43 வயது) என்பவரே இவ்வாறு மரணமானவராவார். இம் மரணம் தொடர்பான விசாரணையை கிளிநொச்சிப் பகுதி மரண விசாரணை அதிகாரி மு. யோகலிங்கம் மேற்கொண்டார்.

சாட்சியங்களை கிளிநொச்சி பொலிசைச் சேர்ந்த சார்ஜன்ட் எம். கணேசதுரை கான்ஸ்டபிள் பொ. செல்வரத்தினம் ஆகியோர் ஆஜர் செய்தனர்.

மரணமானவரின் மனைவி இ. திலகவதி, தந்தை எஸ். சின்னப்பு ஆகியோரும் சாட்சியமளித்ததைத் தொடர்ந்து தற்கொலை என மரணவிசாரணை அதிகாரி திரு. யோகலிங்கம் தீர்ப்பு வழங்கினார்.

வேள்வி விழா

(புங்குடுதீவு)

இலுப்பைக் கடவை அருள் மிகு ஸ்ரீ முத்துமாரி அம்மன் கோவில் வருடாந்த வேள்வி விழா நாளை வெள்ளிக்கிழமை நடைபெறும்.

'வெற்றிலைமடை, முத்தரிசி எடுத்தல் என்பவற்றைத் தொடர்ந்து நடைபெறவிருக்கும் இப்பெருவிழாவில் இனமத பேதமின்றிப் பல்லாயிரக் கணக்கான மக்கள் கலந்து கொள்வார்கள்' என்று ஆலய பரிபாலன சபைத் தலைவர் திரு. இராமலிங்கம் நாக முத்து தெரிவித்தார்.

சுவிஸ்குழு இலங்கை வந்தது

(கொழும்பு)

சுவிற்சர்லாந்தில் அரசியல் தஞ்சம் கோரியுள்ள இலங்கைத் தமிழர்களின் நிலைமையைச் சரிசெய்ய ஆராய்வதற்காக சுவிற்சர்லாந்திலிருந்து குழு வொன்று இலங்கை வந்துள்ளது.

இக் குழு இங்குள்ள அரசியல் கட்சிகள், மனித உரிமை நிறுவனங்கள், மக்கள் பிரதிநிதிகள் ஆகியோரைச் சந்தித்து இலங்கை நிலைமை குறித்து கலந்துரையாடும். [இ]

பருத்தித்துறை நகரும் வெறிச்சோடியுள்ளது!

[புலோலி]

பருத்தித்துறை நகரும் வெறிச்சோடிக்கிடக்கிறது. கடைகள் திறக்கப்படுவதில்லை. தனியார் வாகனங்கள் மிகக் குறைவாகவே சேவையில் ஈடு

படுத்தப்படுகின்றன.

பிராந்திய போக்கு வரத்துச் சபையின் பஸ் சேவைகள் நடைபெற்று வருகின்றன, எனினும் பிரயாணிகள் மிகக் குறைவாகவே பிரயாணம் செய்கின்றனர். தனியார் கல்வி நிலையங்கள் மூடப்பட்டுக் கிடக்கின்றன. உணவுப் பொருட்களுக்குத் தட்டு

வட பாடேற்பட்டுள்ளது.

நாள் தோறும் இரவு வேளைகளில் குண்டுவெடிப்புச் சத்தங்களும் துப்பாக்கிச் சூட்டுச் சத்தங்களும் மக்களைப் பீதிக்குள்ளாக்கி வருகின்றன. பிற்பகல் நாலுமணிக்கே சனங்கள் வீடுகளில் ஒதுங்கிவிடுகின்றனர்.

அடம்பன் நிலைமை

[யாழ்ப்பாணம்]

அடம்பன் பகுதியில் கடைகளும், வீடுகளும் சேதப்படுத்தப்பட்டுள்ளது. இராணுவத்தினர் இதனை செய்யவில்லை என்றும், பயங்கரவாதிகளின் ஆதரவாளர்கள் இதனைச் செய்திருக்கலாமென்றும் தேசிய பந்தோபஸ்து அமைச்சர் அறிவித்துள்ளார். (க)

நெல்லியடியில் பதட்டநிலை

(கரவெட்டி)

நெல்லியடியில் இன்னும் பதட்டம் தணியவில்லை. பெரும்பாலான கடைகள் மூடப்பட்ட நிலையிலும் அரைகுறையாகத் திறக்கப்பட்ட நிலையிலும் உள்ளன. கடந்த ஞாயிறுக்கிழமை வாகனங்களில் வந்தவர்கள் இங்குள்ள இரு முஸ்லிம்களின் கடை உட்பட சில கடைகளிலிருந்து மூடைக்கணக்கில் அரிசி, மற்றும் உணவு, பாதுகாப்பு வகைகளை எடுத்துச் சென்றதையடுத்தே இப்பதட்ட நிலைமை மீண்டும் ஏற்பட்டுள்ளது. (க)

வல்வைச் சம்பவம்

(யாழ்ப்பாணம்)

வல்வெட்டித்துறைப் பொலிஸ் நிலையம் நேற்று முன்தினமிரவு தாக்கப்பட்ட போதிலும், பொலிசாருக்கோ பொலிஸ் நிலையத்திற்கோ சேதம் ஏற்படவில்லை.

முன்று பக்கத்தால் பொலிஸ் நிலையம் தாக்கப்பட்டதாகவும் 'போக்கல்' வெளிச்சம் மீது வெடிவைக்கப்பட்டதாகவும்

கூறப்படுகிறது.

தாக்குதல் நடத்தியவர்கள் குண்டுகளை வீசி, துப்பாக்கியால் சுட்டதாகவும் இத்தாக்குதல் சுமார் 45 நிமிடம் நீடித்ததாகவும் கூறப்படுகிறது.

பொலிஸார் திருப்பிச் சுட்டதைத் தொடர்ந்து தாக்குதல் நடத்தியவர்கள் திரும்பிவிட்டார்கள் என்றும் கூறப்படுகிறது.

இன்றைய பலன்

மாதம்—ஆடி

திகதி—32 (16-8-1984)

வாரம்—வியாழன்

திதி—பஞ்சமி முழுநாளும்

நஷ்டதீரம்—ரேவதி பின்

இரவு 5-42 வரை

மேடம்: உற்சாகமாக

நாளை ஆரம்பிப்பீர்கள், தொழில் துறையில் முன்னேற்றம் காணப்படும், வெளியிடத்திலிருந்து வரவேற்கத்தக்க செய்தி

யொன்று கிடைக்கும்.

இடபம்: காத்திருக்கும் பகைவர் கால் இடறக்கூடும். பொருள் வரும்படி ஏற்படும். செடுபிடி எரியும் பணிவர். எஃகும் ஆத்திரப்படாமல் இருப்பது உத்தமம்.

மிதுனம்: கயவர்கள் கண்துடைப்பு வேலைகளில் ஈடுபட்வார். கடமையும் தவறலாம், ஆயுதப்படை, விழுந்து நோக்காடுண்டு, நிதான புத்தியுடன் செயல்படவும்.

கடகம்: கவலையின் தாக்குதலால் வேதனைப்படுவீர்கள், உடல்நலமும் சிறிது பாதிக்கப்படலாம், அவசரப் போக்கையும் அதிதீவிர உணர்ச்சியையும் தவிர்த்து நசிக்கவும்.

சிங்கம்: பொருளாதாரத் துறையில் நல்ல முன்னேற்றம் காணப்படும். கொடுக்கல்வாங்கல் மூலம் அதிக லாபமடைவீர்கள், குடும்பத்தில் மகிழ்ச்சி நிலவும்.

கன்னி: முன்னேற்றப் பாதையில் தடைகள் தென்படும், தொழில்புரியும் இடத்தில் தொல்லைகள் உருவாகும், சகோதர வழியால் சஞ்சலத்திற்கு இடமுண்டு.

துலாம்: சகல துறைகளிலும் திருப்திகரமான சூழ்நிலை உருவாகும், வாகனச் சொந்தக்காரர்களுக்கு அதிக லாபம் கிடைக்கும், கல்வியில் நல்ல முன்னேற்றம் உண்டு.

விருச்சிகம்: புதியபாதையொன்று உங்களை எதிர்நோக்கியுள்ளது, நீண்டநாள் பணி இன்று நிவர்த்தியாகலாம், புத்திரரால் மனதிற்கு திருப்தி ஏற்படும்.

தனுசு: எதிலும் அவசரக் கோலம் தென்படும், துரிதகதியில் செயலாற்ற நினைந்து தோல்வியை முத்தமிடலாம், சகோதரவழியால் சஞ்சலமான செய்தி கிடைக்கும்.

மசரம்: இனிமையின் அழைப்பு இன்று உங்களை அழைக்கலாம், இல்லம் இன்று பல்கலைக் கழகமாக மாறும், களஸ்திரவழியால் கண்ணியம் சேரும், சுபதினம்.

(5-ம் பக்கம் பார்ப்பு)

வேலை வழங்கும்படி தொழில் மன்றம் தீர்ப்பு

[யாழ்ப்பாணம்]

மீண்டும் வேலைபெற்றுத் தரும்படி தாக்கல் செய்த வழக்கில் மனுதாரரை மீண்டும் வேலையில் சேர்த்துக் கொள்ள வேண்டுமென்றும், வேலையில்லாத கால வேதன 3,300 ரூபா கட்டவேண்டுமென்று வடபிராந்தியதொழில் மன்றத் தலைவர் திரு. எஸ். என். குருசாமி தீர்ப்பு வழங்கினார்.

அளவெட்டியைச் சேர்ந்த சில னத்துரை சிவலிங்கம்,

கொழும்பு இலங்கை சிமெந்துக் கூட்டுத்தாபனத்திற்கெதிராக இந்த வழக்கைத் தாக்கல் செய்திருந்தார்.

மனுவில் மனுதாரர் 1959-ம் ஆண்டு தொடக்கம் தொழில் செய்ததாகவும், 82 ஆகஸ்ட் 30ல் வேலைநீக்கப்பட்டதாகவும் வேலைநீக்கம் நியாயமற்றதென்றும் திரும்ப வேலைபெற்றுத்தரும்படியும் இன்றேல் அதற்காக நஷ்டஈடு பெற்றுத் தரும்படியும் கோரியிருந்தார்.

மனுதாரர் சார்பில் சட்டத்தரணி தியாகராசாவும், எதிர் மனுதாரர் சார்பில் சட்டத்தரணி வல்விபுரமும் ஆஜரானார்கள்.

பாதுகாப்பு உத்தியோகத்தர் எஸ். ஏ. ஆட்டிக்கலை. ஆளணிமுகாமையாளர் சி.சந்திரலிங்கம் ஆகியோர் சாட்சியமளித்தார்கள்.

81-ம் ஆண்டு அக்டோபர் மாதம் 9-ம் திகதி இந்த மனுதாரர் கிளிநொக்க கடமையாற்றிய பெளசர் கிராமியில் காணப்பட்டபோது 45 நிமிடங்கள் வரையில் சிமெந்து ஏற்றிய பெளசருக்கு பக்கத்தில் இந்த மனுதாரர் நிற்கவில்லை அல்லது காணப்படவில்லை யென்பது நிரூபிக்கப்பட்டிருக்கிறதென்றும், இதே நேரம் மனுதாரர் தேநீர் அருந்தக்கடைக்குச் சென்றார் என்று விளக்கமளிக்கப்பட்டதாகவும், இந்தக் குற்றச்சாட்டுக்கான விளக்கம் ஏற்றுக்கொள்ளக் கூடியவகையில் மறுக்கப்படவில்லை என்றும் மேற்படி விடயங்கள் பின்னணியாகக் கொண்ட இந்தக் குற்றச்சாட்டுக்கு இந்த வேலைநீக்கத் தண்டனை மெத்தப்பாரதாரமான தண்டனையாகக் கருதுகிறேன் என்று தீர்ப்பில் தெரிவிக்கப்பட்டுள்ளது.

மனுதாரர் மீண்டும் எதிர் மனுதாரர் 84 செப்டம்பர் 3-ல் வேலையில் சேர்த்துக்



மாலை

- 5-30 நியூ ஸ் நிஷியு (ஆங்கிலம்)
- 6-00 'ஹியர்ஸ் பூமர்' (ஆங்கிலம்)
- 6-25 'அப் அன்ட் டவுண்' (ஆங்கிலம்)
- 6-40 சோவியத் நிகழ்ச்சி
- 6-55 செய்திகள் (தமிழ்)
- 7-15 'காதாம்பரி' மாதாந்த பல் சுவை நிகழ்ச்சி (தமிழ்)
- 7-45 தகவல் நிகழ்ச்சி (சிங்களம்)
- 8-15 செய்திகள் (சிங்களம்)
- 8-35 நாடகம் (சிங்களம்)
- 9-05 'உலக அழகுராணிப் போட்டி-84
- 9-30 செய்திகள் (ஆங்கிலம்)
- 9-50 'உலக அழகு ராணிப் போட்டி தொடர்ச்சி
- 10-30 உலகச் செய்திகள்
- 10-35 உலக அழகு ராணிப் போட்டி தொடர்ச்சி
- 11-00 நிகழ்ச்சிகள் முடிவு

சுவரொட்டிமூலம் அஞ்சலி

(கோண்டாவில்)

தமிழீழ விடுதலை இராணுவத்தின் தலைவர் ஓப்டேய் தேவனின் ஓராண்டு நினைவாஞ்சலி சுவரொட்டிகள் யாழ்ப்பாணத்தின் பல பகுதிகளிலும் ஒட்டப்பட்டுள்ளன.

யாருடையது

83மீ966 இலக்க வாகன அனுமதிப்பத்திரத்தினை திரு. எஸ் சத்திய வடிவேலுவும், மல்லாகம் குளம் மீன் காலிச் சேர்ந்த திரு. சுவாமிமுத்து சுடா கரனின் அடையாள அட்டையை ஜனாபம். ஹமீம், கிளிநொச்சி 104 ஜெயந்தி நகரைச் சேர்ந்த திரு. சின்னத்தம்பி சுந்தையா மரியதாஸ்ஸின் அடையாள அட்டையை திரு. மு. தர்மலிங்கமும், யாழ்ப்பாணம், விதியைச் சேர்ந்த திரு. கனகராசா சின்னத்தம்பியின் அடையாள அட்டையை திரு. சாந்தகுமாரும், கொகத்தவில் செம்பியன் லேனில் நாலுதிறப்புக்கள் கொண்ட கோர்வையை திரு. எஸ். சண்முகராசாவும் கண்டு எடுத்து ஈழநாடு அலுவலகத்தில் ஒப்படைத்துள்ளார்கள். உரியவர்கள் அலுவலகநேரத்தில் பெற்றுக்கொள்ளவும்.

இந்திய - சோவியத் உறவு

விலை மதிக்க முடியாத பொக்கிஷம்

கிரெம்ளின் தலைவர்கள் செய்தி

மாஸ்கோ, ஆகஸ்ட் 15
இந்தியாவும் சோவியத் யூனியனும் ஏற்படுத்திக்கொண்டிருள்ள உறவு விலைமதிக்க முடியாத ஒரு பொக்கிஷமாகும். உலகில் தொடர்ச்சியான அமைதி ஏற்பட்ட இந்த உறவுகள் நீடித்திருக்கவேண்டியது அவசியமாகும் என்று சோவியத் கிரெம்ளின் தலைவர்கள் இந்தியாவின் 38வது சுதந்திர தினத்தையொட்டி அனுப்பிய செய்தியில் தெரிவித்துள்ளனர்.

செய்தியில் மேலும் குறிப்பிடப்பட்டுள்ளதாவது: 'சர்வ தேச அமைதிக்கு இந்தியா தற்போது மகத்தான பணியை ஆற்றிவருகிறது. குறிப்பாக அணிக்சேரா இயக்கத்திற்கு தலைமை தாங்கும் இந்தியாவின்

300 சிறுவர் சிறுமியருக்கு இலவச வைத்திய சிகிச்சை

(பண்டத்தரிப்பு) டர்கள் எமில் அத்தனையார், வட்டுக்கோட்டை லயன்ஸ் அல்போன்சஸ் அத்தனையார் கழகமும், நவாலி வை.எம்.சி. திருமதி கௌரி நித்தியானந்த ஏ இயக்கமும் இணைந்து கட தன் ஆகியோரும் டாக்டர் ரி. ந்த வாரம் நவாலி வை எம் கெங்காதரனும் இப் பரிசோத சி.ஏ மண்டபத்தில் நடாத்த னையிலும், வைத்திய சிகிச்சை யிலும் ஈடுபட்டனர். போஷா தனையிலும், வைத்திய சிகிச்சை யருக்கு பூச்சித் தடுப்பு மருந்து வகைகளும் சத்து மிக்க விற் யருக்கு இலவச வைத்திய றமின் குளிசை வகைகளும் சிகிச்சை அளிக்கப்பட்டது. இலவசமாக வழங்கப்பட்டன. வட்டுக்கோட்டை லயன்ஸ் முதியவர்களுக்கும் பரிசோதனை கழகத் தலைவர் டாக்டர் ரி. நடாத்தப்பட்டு வைத்திய பகீரதன் மற்றும் வட்டுலயன்ஸ் ஆலோசனைகள் வழங்கப்பட்ட கழகப் பிரமுகர்களான டாக்டர் டன்.

ஆந்திர அமைச்சரவை: 4 அமைச்சர்கள் ராஜினாமா!

(ஹைதராபாத்) சின் குறிச்சோல்களை மாநில முதலமைச்சர் திரு என் அரசு எதிர்த்துவருவதிலும் டி. ராமராவின் ஆந்திரப் பிரதேச அமைச்சரவையிலிருந்து நிதியமைச்சர் ஹைதராபாத் நான்கு முக்கிய அமைச்சர்கள் ராஜினாமா செய்துள்ளார்கள். நிதியமைச்சர் ராஜினாமா செய்தவர்களுக்கு முன்னர் அவரை சுகாதார அமைச்சர் சத்திய முதலமைச்சர் ராமராவ் பதவி நாரயண, போக்குவரத்து யிலிருந்து நீக்கி விட்டார் அமைச்சர், மற்றும் பொதுப் என்று முன்னர் வெளிவந்த பணித்துறை அமைச்சர் ஆகி செய்திகளை நிதியமைச்சர் யோரே ராஜினாமா செய்துள் பாஸ்கரராவ் மறுத்ததார். னனர். இந்தநான்கு அமைச்சர்கள் மாநில அரசு, மத்திய அரசு ளின் ராஜினாமா ஆந்திரப்பிர டன் தொடர்ச்சியாக பகை தேச அரசியலில் பெரும் மாற் மையை பாராட்டி வருவதாக றங்களை ஏற்படுத்தலாம் என வும், பொதுவாக மத்திய அரசு எதிர் பார்க்கப்படுகிறது.

இந்தியப் பிரதமர் திருமதி இந்திராகாந்தி, ஜனாதிபதி ஜானகியில்சின் ஆகியோருக்கு கிரெம்ளின் தலைவர்கள் அனுப்பிவைத்துள்ள இந்தச்

வருடாந்த உற்சவம்

(மல்லாகம்)
மல்லாகம் பழம்பதிப்பிள்ளையார் வருடாந்த உற்சவம் இன்று வியாழக்கிழமை காலை கொடியேற்றத்துடன் ஆரம்பமாகவுள்ளது. இம்மாதம் 25 ம் திகதி தேர் உற்சவமும், 26 ம் திகதி தீர்த்தோற்சவமும், 29 ல் பூங்கா வனமும் நடைபெறவுள்ளன. (மட)

புதிய நிர்வாகிகள்

(புலோலி)
புலோலி மேற்கு கிராம அபிவிருத்திச் சங்கப் பொதுக் கூட்டம் அண்மையில் நடைபெற்றது. நடப்பு வருட நிர்வாகிகளாகப் பின்வருவோர் தெரிவு செய்யப்பட்டனர். தலைவர் திரு. எஸ். சிவராச சிங்கம், உப தலைவர்கள் திரு. கே.சதாசிவம், திரு. எஸ் சிவச் செல்வம், செயலாளர் திரு. பி. இரகுநாதன் உப செயலாளர் திரு. எஸ். சோமபாலன், பொருளாளர் திரு. எஸ். செல்வராஜா, செயற்குழு உறுப்பினர்கள் திருவாளர்களான கே. தங்கராஜா, எஸ். இராசேந்திரம் மா. இரத்தினசபாபதி, எம். ஏரம்பு, என். சோதிநாதன், எஸ். சிவபாதம், எஸ். நாகேசர் கணக்காய்வாளர், திரு. கே. நடனசபாபதி.

மட்டு. நகர் விமானநிலைய சுற்றுடல்: கால்நடைகள் பிரவேசித்தால் கூடப்படும் என்று எச்சரிக்கை

(மட்டக்களப்பு)
மட்டக்களப்பு விமானநிலைய சுற்றுடலில் கால்நடைகளை மேய்ச்சலுக்கு அனுப்பிவைக்க வேண்டாமென்று இப்பகுதி கால்நடை உரிமையாளர்களை விமான நிலைய அதிகாரிகள் கேட்டுள்ளார்கள். இச்சுற்றுடலில் மேய்ச்சலுக்கு விடப்படும் கால்நடைகள் விமான நிலைய வளவில் அத்துமீறிப் பிரவேசித்து விமான இறங்குதரையில் நடமாடுவதாக புகார் கூறப்படுகிறது. இங்கு விமானப் போக்குவரத்து அதிகரித்துள்ள இக்காலகட்டத்தில் விமானங்கள் இறங்கும்போது விபத்துக்களில் சிக்கவேண்டிய சூழ்நிலை உருவாகின்றதாம். இதனை வட்டுத்தே இப்பகுதியில் கால்நடைகளை மேய்ச்சலுக்கு அனுப்ப வேண்டாமென்று பொதுமக்களை கேட்டுள்ள அதிகாரிகள் இதனை மீறி கால்நடைகள், நிலைய வளவில் பிரவேசித்தால் எக்காரணியின்றியும் கூட்டுத்தள்ளப்படுமென அறிவித்துள்ளனர். இதுஇவ்வாறிருக்க இவ்விலகாரம் குறித்து திமிலேவி கிராமோதய சபைத்தலைவரும் சின்ன ஊறணி வீலையிறவு அபிவிருத்திச்சபை உபஅலுவலக காப்பாளருமான திரு ஜோர்ஜ் பிள்ளை, கமநல சேவையாளர் திரு. கே. கனகநாயகம் ஆகியோரை அழைத்து விமான நிலைய பொறுப்பதிகாரி உரையாடியதாகவும் விமான நிலைய வட்டாரங்கள் தெரிவித்தன.

சனசமூகநிலையங்களுக்கான நன்கொடைப் பணம்

(வண்ணார்பண்ணை)
யாழ்ப்பாண மாவட்டத்தில் பதிவு செய்யப்பட்டு இயங்கி வரும் 655 சனசமூக நிலையங்களுக்கும் இவ்வாண்டுக்கான அரசு நன்கொடைப்பணம் விரைவில் வழங்கப்படவுள்ளது. சனசமூக நிலையங்களுக்கான அரசு நன்கொடைப்பணத்தை உடனடியாக வழங்க ஒழுங்கு களைச் செய்யுமாறு யாழ்ப்பாண மாவட்ட உள்ளூராட்சி உதவி ஆணையாளர் திரு அன்றன் அல் பிரட், மாவட்ட உப அலுவலக அதிகாரிகளுக்கு உத்தரவு பிறப்பித்துள்ளார். ஒதுக்கீடு செய்யப்பட்ட நன்கொடைப்பணத்தை இதுவரை பெறாத சனசமூக நிலையங்கள் அவ்வப்பகுதி உள்ளூராட்சி மன்றங்களின் அதிகாரமளிக்கப்பட்ட உத்தியோகத்தர்களுடன் தொடர்பு கொண்டு நன்கொடைப்பணத்தைப் பெறுவதற்கான நடவடிக்கைகளை எடுக்குமாறு யாழ்ப்பாண மாவட்ட சனசமூக நிலையங்களின் ஒன்றியச் செயலாளர் திரு எஸ். எஸ். வரதராசா, யாழ்ப்பாண மாவட்ட சனசமூக நிலையங்களின் மேற்

அன்பளிப்பு

[பண்டத்தரிப்பு]
காரைநகர் குளோப் நூலகத்திற்கு சுவீடன் நல்லொழுக்க வாலிபர் இயக்கம் புதிய நூல்களையும், சஞ்சிகைகளையும் கொள்வனவு செய்வதற்காக 40 ஆயிரம் ரூபாவை அன்பளிப்பாக வழங்கியுள்ளது.

பதவி உயர்வு

(புலோலி)
பருத்தித்துறை நீதவான் நீதிமன்றப் பதிவாளராகக் கடமையாற்றிய திரு. எஸ். நடராசா மாவட்ட நீதிமன்றப் பதிவாளராகப் பதவி உயர்வு பெற்று கல்முனை மாவட்ட நீதிமன்றத்திற்கு இடமாற்றம் பெற்றுள்ளார். பருத்தித்துறை நீதவான் நீதிமன்றப்பதிவாளராக மட்டக்களப்பு மேல் நீதிமன்றத்தில் கடமையாற்றிய திரு. எஸ். கந்தசாமி பொறுப்பேற்றுள்ளார்.

★ ஒலிம்பிக் அமெரிக்காவுக்கு 174 பதக்கங்கள்



லாஸ் ஏஞ்சல்ஸ் 23-வது ஒலிம்பிக் போட்டிகளின் இறுதிப் பதக்கப் பட்டியல் வெளியாகியுள்ளது. இதில் தங்கம், வெள்ளி, வெண்கலம் உட்பட மொத்தம் 174 பதக்கங்களைப் பெற்று அமெரிக்கா அதிகூடுதல் பதக்கங்களைப் பெற்ற நாடு என்ற பெருமையைப் பெற்றுள்ளது. ருமேனியா இரண்டாம் இடத்தையும், மே. ஜெர்மனி மூன்றாம் இடத்தையும் பெற்றன.

இறுதிப் பதக்கப் பட்டியல் விபரம்

	தங்கம்	வெள்ளி	வெண்கலம்
அமெரிக்கா	83	61	30
ருமேனியா	20	16	17
மே. ஜெர்மனி	17	19	23
சீனா	15	8	9
இத்தாலி	14	6	12
கனடா	10	18	16
ஜப்பான்	10	8	14
நியூஸிலாந்து	8	1	2
யூகோஸ்லாவியா	7	4	7
தென் கொரியா	6	6	7
பிரிட்டன்	5	10	22
பிரான்ஸ்	5	7	15
நெதர்லாந்து	5	2	6
ஆஸ்திரேலியா	4	8	12
பின்லாந்து	4	3	6
சுவீடன்	2	11	6
மெக்ஸிக்கோ	2	3	1
மொரொக்கோ	2	0	0
பிரேஸில்	1	5	2
ஸ்பெயின்	1	2	2
பெல்ஜியம்	1	1	2
ஆஸ்திரியா	1	1	1
போர்த்துக்கல்	1	0	2
கென்யா	1	0	1
பாகிஸ்தான்	1	0	0

வெள்ளி வெண்கலப் பதக்கங்கள் மட்டும்

சுவிற்சாலாந்து	0	4	4
டென்மார்க்	0	3	3
ஐமேக்கா	0	1	2
நோர்வே	0	1	2
கிரேக்கம்	0	1	1
நைஜீரியா	0	1	1
போட்டோறிக் கோ	0	1	1

வெள்ளிப் பதக்கங்கள் மட்டும்

கொலம்பியா	0	1	0
ஐவரிகோஸ்ட்	0	1	0
பேரு	0	1	0
எகிப்து	0	1	0
அயர்லாந்து	0	1	0
சிரியா	0	1	0
தாய்லாந்து	0	1	0

வெண்கலப் பதக்கங்கள் மட்டும்

துருக்கி	0	0	3
வெனசுவெலா	0	0	3
அல்ஜீரியா	0	0	2
கமரூன்	0	0	1
சீனத்தைப்பே	0	0	1
டொமினிக்கன் குடியரசு	0	0	1
ஐஸ்லாந்து	0	0	1
ஸாம்பியா	0	0	1

லாஸ் ஏஞ்சல்ஸ் ஒலிம்பிக்கில் மொத்தம் 140 நாடுகள் பங்குபற்றின. இவற்றில் மேற்குறிப்பிட்ட 47 நாடுகள் மட்டுமே பதக்கங்களைப் பெற்றன. வழங்கப்பட்ட மொத்தப் பதக்கங்களின் எண்ணிக்கை 684 ஆகும். இவற்றில் தங்கம் 226, வெள்ளி 219, வெண்கலம் 242 ஆகும். (கி)

இன்றையபலன்

(4ம் பக்கத் தொடர்ச்சி)
கும்பம்: வேண்டிய ஒருவரைப் பகைத்துக்கொள்ள நேரிடும், அவசரப்போக்கு ஆபத்தைத் தேடித்தரலாம், சகோதர வழியாலும் சஞ்சலமுண்டுமீனம்: இறைவழிபாடு மேலிடும், இதயத்தில் அமைதியும் ஏற்படும், முதியவர் ஒருவர் தக்க சமயத்தில் உங்களுக்கு உதவ முன்வருவர்.

திருமலை

வே. ரவிந்திரன்

17-8-84 முதல்
மீதர் (யாழ் நகர்)
தினசரி 10-30, 2-30, 6-30
சிவாஜி - சரோஜாதேவி
என் தம்பி
17-8-84 முதல்
ராணி (யாழ். நகர்)
தினசரி 10-30, —2-30,
4-30 — 7-00
STIR GRAZY
(Adults Only)

17-8-84 முதல்

செய்திகள் ★

மணிவாக்கு

பக்தனின் வலிமை எதில் உள்ளது? அவன் கடவுளின் குழந்தையாகின்றான். அவன் சிந்தும் பக்திக்கண்ணீர்களே அவனுடைய வலிமை மிக்க ஆயுதமாகும்.

— ஸ்ரீ ராமகிருஷ்ணர்

நமதுநோக்கு

அசட்டை செய்யும் விடயமல்ல

“இன்று எந்த ஒரு மனிதனும் இந்த நாட்டில் பத்திரமாக இல்லை. ஆங்கு நடக்கும் குற்றச் செயல்களுக்கு மிக முக்கிய மனிதர்களே உடந்தையாகவும் இருக்கிறார்கள்”.

இவ்வாறு அப்பட்டமாகக் குற்றஞ்சாட்டி எழுதுவதற்குப் பத்திரிகை ஆசிரியர்கள் அவசரகாலச் சட்டங்களின் காரணமாகத் தயங்கவேண்டிய சூழ்நிலை இருந்தபோதிலும் சமயத்தலைவர்கள் சிலர் துணிச்சலுடன் கருத்துக்களை வெளியிடத் தொடங்கியிருப்பது பதவி அதிகாரத்தினால் பலரின் கண்களைத் திறக்க உதவுமென எதிர்பார்க்கின்றோம்.

ஊரடங்கு உத்தரவு இல்லாமலே ஊர் அடங்கிப் போகும் நிலைமை தமிழ்ப் பகுதிகளில் ஏற்பட்டிருப்பதனால் நாட்டின் ஏனைய பகுதிகளில் குற்றச் செயல்கள் அற்றுப்போய் விட்டதாகக் கருதிவிடலாகாது.

ஆட்சியாளரின் வழவழப்புக் கொள்கைகளின் காரணமாக ஊழல்களும் குற்றங்களும் முன்னரையிட இப்பொழுது எல்லாமட்டங்களிலும் அதிகரித்துவிட்டன.

மேலே நாம் சுட்டிக்காட்டிய குற்றச்சாட்டை வெளியிட்டவர் சாதாரண ஒரு அரசியல்வாதியல்லர். அல்கிரிய பீடத்தின் ஹரிஸ்பத்துவ பிரதிவீதி பிரதம சங்க நாயக்கர் வணக்கத்துக்குரிய டி. த. த. வ. ஸ்ரீசுமணத்தில்ல

தேரர். அவர்கள் குறிப்பிட்டுள்ள கருத்தின் விபரம் வருமாறு:-

“இன்று எந்த ஒரு மனிதனும் பத்திரமாக விதியில் நடக்க முடியாது. கடத்தப் பட்டுக் கண்கள் அபகரிக்கப் படுகின்றார். அப்பாவிப் பள்ளிச் சிறார்கள் கடத்தப்பட்டுக் காரணமில்லாமல்கொல்லப்படுகிறார்கள். மனிதத்துவமே அற்றுப்போய்விட்ட இந்த நிலைமையில் இந்த நாட்டை தர்மதுவிபம் என்று எப்படி அழைக்கமுடியும்? கல்வி அறிவற்ற படிக்காத எந்த மனிதனும் ஒருவர் கண்களைத் தோண்டி எடுக்கமுடியாது. அவ்வாறு கண் அறுவையை திறமைவாய்ந்த ஒரு வரால்தான் செய்யமுடியும் எனவே, உயர்வகுப்பினர் என்று கருதப்படுகிறவர்கள்தான் நாட்டில் இன்று இவ்வாறு நடைபெறும் மன்னிக்க முடியாத குற்றச்செயல்களுக்குப் பின்னணியாக இருந்து வருகிறார்கள்”.

நாட்டின் நிலை குறித்து பொறுப்புள்ள சமயத்தலைவர்கள் இவ்வாறு வெளியிடும் கருத்துக்களை உயர் இடத்திலிருப்பவர்கள் கிண்டலும் கேலியும் செய்து அசட்டைசெய்து விடுவது வருந்தத்தக்கது. நாட்டைப் பீடித்துள்ள இவ்வாறு அவலம் நீங்குவதற்குத் தலைமை நிலையில் உள்ளவர்களின் சிந்தையும் செயல்முறையும் மாறவேண்டும்.

இந்த சாரதிகளுக்கு

பரிசு வழங்கலாம்

வீதியில் ஒருவதற்குத் தகுதியில்லாத வாகனங்களுக்கு அனுமதிப் பத்திரங்களைப் புதுப்பிக்க வேண்டாமென மோட்டார் போக்குவரத்து ஆணையாளருக்கு போக்குவரத்து அமைச்சர் ஜனாப எம். எச். மொகம்மது பணிப்புரை வழங்கியிருக்கிறார். இப்படியான வாகனங்கள்பற்றி ஆணையாளர் திணைக்களத்திற்கு அறிவிக்கும்படி பொலிசாரும் கேட்கப்பட்டுள்ளனர் என்று கூறப்படுகின்றது.

வீதிகளில் ஏற்படும் விபத்துக்களைத் தடுக்கவும், தகுதியற்ற வாகனங்களால் வீதிகளில் நெருக்கடி ஏற்படாமலிருக்கவும் அமைச்சரின் இந்த முயற்சி பயனளிக்கவேண்டும்.

ஆனால், வீதிகளில் ஒருவதற்குத் தகுதியில்லாத வாகனங்களைவிட வாகனங்கள்

ஒருவதற்கே தகுதியில்லாத வீதிகள் பரந்துகிடக்கின்றனவே; இதுபற்றி அமைச்சர் என்ன செய்யப்போகிறார்? நல்ல நிலையிலுள்ள வாகனங்களும் கூட இந்தத் தகுதியற்ற வீதிகளினால் பழுதடைந்து போகின்றன. எனவே போக்குவரத்துக்குத் தகுதியற்ற வீதிகளைப் பராமரிக்கும் ஸ்தாபனங்களும் ஏதாவது நடவடிக்கை எடுக்க அமைச்சர் முயல்வது வரவேற்கத்தக்கதாயிருக்கும்.

அல்லது, இந்தத் தகுதியற்ற வீதிகளில் - குறிப்பாக வட்டபகுதியில் - சாதாரணமாக வாகனங்களை ஓட்டி விபத்துக்களைத் தவிர்த்துக்கொள்ளும் வாகனச் சாரதிகளுக்கு ஏதாவதொரு பரிசுத்திட்டத்தை அறிமுகப்படுத்தலாமே!

இப்பத்திரிகை 'சமநாடு' விமிட்டெட் ஸ்தாபனத்தாரால் யாழ்ப்பாணம், சிவன்கோவில் மேற்கு வீதி, 63ம் இலக்க அச்சகத்தில் 1984ம் ஆண்டு ஆகஸ்ட் மாதம் 16ம் திகதி அச்சிட்டு வெளியிடப்பட்டது. Registered as a News Paper at the General Post office Sri Lanka under number B 100236/81 Eelanadu P. o. Box 49, Telegram Eelanadu, Telephone: 22389 - 24126.

“இலங்கைத் தமிழர்களின் கண்ணீரையும் செந்நீரையும் துடைக்கவேண்டும்”

இந்திராவிடம் குமரி அனந்தன் கோரிக்கை

(சென்னை)

இலங்கைத் தமிழர்களின் கண்ணீரையும் செந்நீரையும் துடைக்க இந்தியப் பிரதமர் திருமதி இந்திரா காந்தி உடனடி நடவடிக்கையில் ஹங்கேய வேண்டும் என்று தமிழ்நாடு காந்தி காமராஜ் தேசிய காங்கிரஸ் தலைவர் திரு. குமரி அனந்தன் வேண்டுகோள் விடுத்துள்ளார்.

“நாடுபிடிக்கும் ஆசை நமக்குத்தேவையில்லை. ஆனால் தமிழர் இனத்தை அழியவிடவும் நாம் தயாராய் இல்லை” என்றும் அவர் வெளியிட்டுள்ள அறிக்கையில் தெரிவித்துள்ளார்.

திரு குமரி அனந்தன் தனது அறிக்கையில் மேலும் தெரிவித்திருப்பதாவது:

சென்னை விமான நிலையக் குண்டுவெடிப்பு தொடர்பாக விசாரணை நடைபெற்று வருகிறது. ஆனாலும் சமீபகாலத்தில் நடந்த வரலாறு நமக்கு

சில உண்மைகளை உணர்த்தக் கூடும். இஸ்ரேல் நாட்டின் தாதுவரை லண்டனில்வைத்து பாலஸ்தீன விடுதலை இயக்கத்துடன் சம்பந்தமில்லாத ஒருவன் சுட்டுக்காய்ப்படுத்தினான். இதனை சர்க்காக்கொண்டு பாலஸ்தீன விடுதலை இயக்க வீரர்களுக்கு இடகளித்திருந்த மால் உணரமுடிகிறது.

யாழ்ப்பாண நிலைமை:

(யாழ்ப்பாணம்)

பத்துநாட்கள் யாழ் நகரில் ஏற்பட்ட பதட்டத்தின் பின் நேற்றுக்கடைகள் திறக்கப்பட்டு, வியாபாரம் நடைபெற்றன. வ. போ. ச. பஸ், மினி பஸ் சேவைகளும் நடைபெற்றன.

நவீன மார்க்கட்டின் உள்ளேயும், வெளியேயும், சில கடைகள் மட்டுமே திறக்கப்பட்டிருந்தன. கடை ஊழியர்கள் இரண்டொருவர்தான் வந்திருந்தனர்.

கடை ஊழியர்களுக்கு இம் மாதம் 10ம் தேதி வழங்கப்படும் சம்பளம் வழங்கப்படவில்லை, சில ஊழியர்களை 20ம் தேதி வருமாறு கடை உரிமையாளர்கள் தெரிவித்திருப்பதாக கூறப்படுகிறது.

தியேட்டர்களில் நேற்று

சினிமா காட்சிகள் நடைபெறவில்லை. யாழ். ஆஸ்பத்திரியில் வெளிநோயாளர் நேற்று மிகவும் குறைவாக வந்திருந்தனர்.

யாழ்ப்பாணத்திலுள்ள இலங்கை வங்கி பிரதான கந்தோருக்கு வந்த ஊழியர்கள் உள்ளே செல்லாமல், வெளியில் தங்கியிருந்தனர். இலங்கை வங்கி, மக்கள் வங்கி எதுவும் திறக்கப்படவில்லை. இவ்வங்கிகளின் கிளைகளும் திறக்கப்படவில்லை.

கடைகள் திறக்கப்பட்டிருந்த போதிலும், வியாபாரம் வழக்கம்போல் நடைபெறவில்லை. பலசர்க்கு கடைகளிலும், மரக்கறி சந்தையிலும் சணங்கள் கூடுதலாக காணப்பட்டனர்.

(சு-)

இலங்கைத் தமிழர் பிரச்சனை:

“இந்தியப் பிரதமர் நடவடிக்கை”

மழனியாண்டி அறிவிப்பு

(சென்னை)

“இலங்கைத் தமிழர்கள் துயர் துடைக்க இந்தியப் பிரதமர் திருமதி இந்திரா காந்தி நடவடிக்கை எடுத்துவருகிறார். இத்தகவலை இந்திரா காங்கிரஸ் தமிழ்நாடு யாழில் தலைவர் திரு எம். பழனியாண்டி நேற்று முன்தினம் வெளியிட்டார்.

திரு. பழனியாண்டி இந்திய சுதந்திர தினத்தையொட்டி வெளியிட்ட அறிக்கையிலேயே இத்தகவலை தெரிவித்துள்ளார். இலங்கையில் தமிழ்மக்களின் நிலைமை மேலும் மோசமடையாது மிகவும் அவதானத்துடன் அவர் நடவடிக்கைகளைடுத்து நேற்று முன்தினம் வெளியிட்ட செய்தியில் குறிப்பிட்டுள்ளார்.

ராஜ்பவன் விருந்து

இம்முறையும் ரத்து!

(சென்னை)

இந்தியாவின் 38-வது சுதந்திர தினத்தையொட்டி தமிழக ராஜ்பவனில் நேற்று நடைபெறவிருந்த விருந்துபசார பைபவம் இவ்வருடம் ரத்து செய்யப்பட்டுள்ளது.

இலங்கையில் தமிழர்கள் துயரமும் இவ்வேளையில் விருந்து வைப்பத்தில் தமிழகத் தலைவர்கள் கலந்து கொள்ளக் கூடிய மன நிலையில் இல்லாததாலேயே இந்த வைபவம் ரத்து செய்யப்பட்டதாக தமிழக ஆளுநர் திரு. எஸ். எல். குரானு தெரிவித்தார்.

கடந்த வருடமும் ஜூலைக்கலவரம் காரணமாக இவ்விருந்து ரத்துச் செய்யப்பட்டது குறிப்பிடத்தக்கது.

கூடிய மன நிலையில் இல்லாததாலேயே இந்த வைபவம் ரத்து செய்யப்பட்டதாக தமிழக ஆளுநர் திரு. எஸ். எல். குரானு தெரிவித்தார்.

கடந்த வருடமும் ஜூலைக்கலவரம் காரணமாக இவ்விருந்து ரத்துச் செய்யப்பட்டது குறிப்பிடத்தக்கது.

மரண அறிவித்தல்

திரு. வேலாயுதர் மகேஸ்வரன்

(ஆசிரியர்)

பண்ணைகத்தைச் சேர்ந்த திரு. வேலாயுதர் மகேஸ்வரன் ஆசிரியர் (12-8-84) ஞாயிறன்று காலமானார். அன்னார் சித்தன்கேணி கணேசவித்தியாசாலை, சுழிபுரம் விக்ரோறியாக்கல்லூரி, பண்ணை கம் மெய்கண்டான் மகாவித்யாலயம், சுழிபுரம் ஆறுமுக வித்தியாசாலை ஆகியவற்றின் ஆசிரியரும், அமராவதியின் அன்புக்கணவரும், சிறி முருகவேள், அமிர்தாம்பிகை, சிவநாதன் ஆகியோரின் அன்புத்தந்தையும், இளைப்பாறிய ஆசிரியர் சரவணமுத்துவின் அன்புச் சகோதரருமாவார். அன்னாரின் துணைக்கிரியைகள் 13-8-84 திங்களன்று நண்பகல் 12-00 மணியளவில் சுழிபுரம் திருவடிநிலை மயானத்தில் நடைபெற்றது. இத்தகவலை உறவினர்களும் நண்பர்களும் ஏற்றுக் கொள்ளவும்.

பண்ணைகம், சுழிபுரம். மனைவியும் பிள்ளைகளும்.

(1349)

அமிர் பேட்டி

ஐலண்ட் பத்திரிகைக்கு தமிழர் விடுதலைக் கூட்டணிச் செயலாளர் நாயகம் திரு. அ. அமிர் தவிங்கம் அளித்த பேட்டியின் இறுதிப்பகுதி நானே வெளியும்.

காணிக் கச்சேரி ஒத்திவைப்பு

(மாவிட்டபுரம்)

வசாவிலான் பகுதில் 32 ஏக்கர் காணி வறியவர்களுக்கு பங்கிட்டு அடிப்படையில் வழங்கப்படவிருக்கிறது.

அரசாங்கதால் சுவீகரிக்கப்பட்ட மேற்படி காணி 4 பரப்பு வீதம் வறிய மக்களுக்கு வழங்கப்படவிருக்கிறது.

மேற்படி காணி வழங்குவதற்கான காணிக்கச்சேரி தெல்லிப்பளை உதவி அரசாங்க அதிபர் காரியாலத்தில் நடைபெற்ற போது விண்ணப்பித்தவர்கள் பலர் கலந்து கொள்ளாதால் காணிக்கச்சேரி ஒத்திவைக்கப்பட்டுள்ளது.

புங்குதீவில் குடிநீர்ப் பிரச்சனை

[புங்குதீவு]

வறட்சியான காலங்களில் குடிநீரை வழங்கிவந்த சமூக சேவைப் பகுதிகள் இம்முறை பாராமுகமாக இருப்பதினால் புங்குதீவு மக்கள் குடிநீருக்காகப் பலமைல் தூரம் நடந்து சென்று அல்லற்படுகின்றார்கள்.

வருடந்தோறும் ஜூன் மாதஆரம்பத்திலேயே குடிநீர் விநியோகம் ஆரம்பித்து விடுவது வழக்கமெனவும் இம்முறை ஆகஸ்ட் மாதமாகியும் கூட அதற்கான நடவடிக்கைகள் எடுக்கப்படவில்லை யெனவும் மக்கள் புகார் செய்துள்ளனர்.

சடலம்

(1ம் பக்கத் தொடர்ச்சி) நடத்தினார்.

தெல். ஆஸ்பத்திரி வைத்திய அதிகாரி எஸ். கதிரவேற்பிள்ளை பிரேதபரிசோதனை செய்தார். (மா)